

Врз основа на член 79-б став (4) од Законот за безбедност на храната (\*) („Службен весник на Република Македонија“ бр. 157/10, 53/11, 1/12, 164/13, 187/13, 43/14, 72/15, 129/15, 213/15, 39/16, 64/18 и „Службен весник на Република Северна Македонија“ бр. 209/23), директорот на Агенцијата за храна и ветеринарство, донесе

## **ПРАВИЛНИК ЗА ФОРМАТА И СОДРЖИНАТА НА РЕГИСТАРОТ НА ЛАБОРАТОРИИ, НАЧИНОТ НА НЕГОВОТО ВОДЕЊЕ, КАКО И ФОРМАТА И СОДРЖИНАТА НА БАРАЊЕТО ЗА УПИС ВО РЕГИСТАРОТ НА ЛАБОРАТОРИИ**

### Член 1

#### Предмет на уредување

Со овој правилник се пропишуваат формата и содржината на Регистарот на лаборатории, начинот на неговото водење, како и формата и содржината на барањето за упис во Регистарот на лаборатории,

### Член 2

#### Дефиниции

(1) Изразите дефинирани во Законот за безбедност на храната (\*)<sup>1</sup>, Законот за нуспроизводи од животинско потекло (\*)<sup>2</sup>, Законот за ветеринарно здравство, Законот за заштита и благосостојба на животните и во прописите донесени врз основа на овие закони, се применуваат и во овој правилник, доколку со овој правилник не е поинаку уредено.

(2) Одделни изрази употребени во овој правилник го имаат следното значење:

1) „Регистар на лаборатории“ е база на податоци со сите информации потребни за лабораториите кои вршат лабораториски испитувања на примероци земени од областа на безбедност на храна и храна за животни, ветеринарно јавно здравство и здравствената заштита на животните, храна и ветеринарно здравство.

(2) „Акредитирани методи“ се валидирани лабораториски процедури за тестирање кои се формално признати од соодветно акредитациско тело дека ги задоволува барањата за компетентност и се соодветни за намената.

### Член 3

Лабораториите кои ги исполнуваат условите од член 74- б став (2) од Законот за безбедност на храната, во рок од 14 дена од денот на поднесување на документите кои ги докажуваат истото и се внесуваат во Регистерот на лаборатории и се информираат во електронска или хартиена форма дека се внесени во Регистерот и редниот број што го добиваат.

### Член 4

За упис во Регистарот на лаборатории се доставува барање на хартија во бела боја на А4 формат. Формата и содржината на образецот од став 1 на овој член се дадени во Прилог 2 кој е составен дел на овој правилник.

### Член 5

Лабораториите ја информираат Агенцијата за храна и ветеринарство за настанати промени кои може да влијаат на податоците опишани во Прилог 2 во Регистарот на лаборатории во рок од 30 дена од настанатата промена по писмен или електронски пат.

### Член 6

Лабораторијата може да биде избришана од Регистарот на лаборатории од страна на Комисија формирана од Директорот на Агенцијата за храна и ветеринарство ако се утврди некоја од неправилностите наведени во член 79-б став (2) од Законот за безбедност на храна(\*).

### Член 7

Формата на регистарот на лаборатории е табеларен приказ на податоци, во која се вклучени назив на правното лице кое е носител на акредитацијата, број на сертификат кој го има лабораторијата, датум на прва акредитација, датум на важност на акредитацијата, адреса на лабораторијата и контакт на лице за комуникација.

Член 8

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. \_\_\_\_\_

\_\_\_\_\_ 2025 година

Скопје

Директор

Агенција за храна и ветеринарство

д-р Оливер Миланов

Прилог 1

До Агенција за храна и ветеринарство на Република Северна Македонија

**Барање за упис во Регистарот на лаборатории**

1. Назив на правното лице – лабораторија:		
2. Седиште на правното лице:		
Телефон:	веб страна:	
3. Единствен даночен број на правното лице:		
4. Одговорно лице во правното лице:		
Име и презиме:	МБГ:	
Телефон:	e-mail:	
7. Акредитирани методи и лабораториски испитувања кои ќе се вршат:		
Датум _____ година	М.П.	Потпис на одговорно лице
Место _____		

## Прилог 2

### РЕГИСТАР НА ЛАБОРАТОРИИ

Назив на лабораторијата	Назив на правното лице носител на акредитацијата	Број на сертификат	Датум на прва акредитација	Датум на важност на акредитацијата	Адреса на лабораторијата	Контакт лице на лабораторијата

(1\*) Со Законот за безбедност на храна се врши усогласување со Регулативата (ЕУ) 2017/625 на Европскиот Парламент и на Советот од 15 март 2017 година за службени контроли и други официјални дејствија спроведени со цел да се гарантира примената на законодавството во областа на храна и храна за животни, правилата за здравје и благосостојбата на животните, здравјето на растенијата и производите за заштита на растенијата, за изменување на Регулативите на Советот (ЕЗ) бр. 999/2001, (ЕЗ) бр. 396/2005, (ЕЗ) бр. 1069/2009, (ЕЗ) бр. 1107/2009, (ЕУ) бр.1151/2012, (ЕУ) бр. 652/2014, (ЕУ) бр. 2016/429 и (ЕУ) бр. 2016/2031 на Европскиот парламент и на Советот, Регулативите (ЕЗ) бр. 1/2005 и (ЕЗ) бр. 1099/2009 и Директивите 98/58/ЕЗ, 1999/74/ЕЗ, 2007/43/ЕЗ, 2008/119/ЕЗ и 2008/120/ЕЗ и укинување на Регулативите на Европскиот парламент и на Советот (ЕЗ) бр. 854/2004 и (ЕЗ) бр. 882/2004, Директивите на Советот 89/608/ЕЕЗ, 89/662/ЕЕЗ, 90/425/ЕЕЗ, 91/496/ЕЕЗ, 96/23/ЕЗ, 96/93/ЕЗ и 97/78/ЕЗ и Одлуката на Советот 92/438/ЕЕЗ (CELEX број 32017R0625)

(2\*) Со Законот за нуспроизводи од животинско потекло се врши усогласување со Регулативата (ЕУ) бр. 142/2011 на Комисијата од 25 февруари 2011 година за спроведување на Регулатива (ЕЗ) бр. 1069/2009 на Европскиот парламент и на Советот за утврдување на здравствените правила во однос на нуспроизводи од животинско потекло и добиени производи од нив кои не се наменети за исхрана на луѓето и за спроведување на Директива 97/78/ЕЗ на Советот во однос на одредени примероци и предмети кои се изземени од гранични ветеринарни проверки (CELEX бр.2011R0142), Регулативата (ЕЗ) бр. 1069/2009 на Европскиот парламент и на Советот од 21 октомври 2009 година за утврдување на здравствени правила за нуспроизводи од животинско потекло и изведени производи кои не се наменети за исхрана на луѓето и за укинување на Регулативата (ЕЗ) бр. 1774/2002

(CELEX бр.20109R1069) и Регулацијата (ЕЗ) бр. 999/2001 на Европскиот парламент и на Советот од 22 мај 2001 година за правилата за превенција, контрола и ерадикација на одредени трансмисивни спонгиформни енцефалопатии (CELEX бр.2001R0999).